



(ஏழாவது பாராளுமன்றம் - முதலாவது கூட்டத்தொடர்)

இல. 182.]

பாராளுமன்றம்

ஒழுங்குப் பத்திரம்

2012 மே 09, புதன்கிழமை, பி. ப. 1.00 மணிக்கு

வாய்மூல விடைக்கான வினாக்கள்

0851/ '10

1.

கௌரவ ரவி கருணாநாயக்க,— கூட்டுறவு, உள்நாட்டு வர்த்தக அமைச்சரைக் கேட்பதற்கு,— (2)

- (அ) (i) 2009 ஆம் 2010 ஆம் ஆண்டுகளின் உள்நாட்டு அரிசி நுகர்வையும்;
(ii) 2011 ஆம் 2012 ஆம் ஆண்டுகளுக்கான உத்தேசிக்கப்பட்ட நுகர்வையும்;
அவர் வெவ்வேறாகக் குறிப்பிடுவாரா?
- (ஆ) (i) 2010 பெப்ரவரி மாதத்தில் 100,000 மெற்றிக் தொன் அரிசியை இறக்குமதி செய்த அரசாங்க நிறுவனங்களின் பெயர்களையும்;
(ii) அவ் இறக்குமதிக்கான நிதி மூலத்தையும்;
(iii) மேற்கண்டவாறு இறக்குமதி செய்யப்பட்ட அரிசியின் இறக்குமதி விலை விற்பனை விலை, விற்பனை செய்யப்பட்ட அளவு கையிருப்பில் உள்ள அளவு ஆகியவற்றையும்
அவர் குறிப்பிடுவாரா?
- (இ) (i) இறக்குமதி செய்யப்பட்ட அரிசியின் விலை கிலோ ஒன்றிற்கு இலங்கை ரூபா 65/- இற்கு மேற்பட்டதாக இருக்கையில் மேற்கண்டவாறு இறக்குமதி செய்யப்பட்ட அண்ணளவாக 30,000 மெற்றிக் தொன் அரிசி தனியார் துறையினருக்கு கிலோ ஒன்றிற்கு இலங்கை ரூபா 31 எனும் விலையில் 2010, செத்தெம்பர் மாதத்தில் விற்கப்பட்டதையும்;
(ii) தனியார் வர்த்தகர்கள் அவ் அரிசியை உள்ளூர்ச் சந்தைகளில் விற்பனை செய்யக்கூடாது என அரசாங்கம் வலியுறுத்தியிருந்த போதும் அவர்கள் அதை விற்பனை செய்துள்ளனர் என்பதையும்
அவர் அறிவாரா?
- (ஈ) மேற்கூறியவாறு அரிசியை விற்பனை செய்த தனியார் வர்த்தகர்களுக்கு எதிராக மேற்கொள்ளப்பட்ட நடவடிக்கையை அவர் குறிப்பிடுவாரா?
- (உ) இன்றேல், ஏன்?

1273/'11

2.

கௌரவ புத்திக பதிரண,— பெருந்தோட்டக் கைத்தொழில் அமைச்சரைக் கேட்பதற்கு,—(2)

- (அ) (i) மாத்தறை மாவட்டத்தில் பிற்பெத்தர பிரதேச சபை ஆளுகைப் பிரதேசத்தில் அமைந்துள்ள இலங்கை தெற்கு அபிவிருத்தி அதிகார சபையின் தலைமையில் ஆரம்பிக்கப்பட்டுள்ள கதுருவான தேயிலை தொழிற்சாலை ஆறு வருடங்களாக பயன்படுத்தப்படாது கைவிடப்பட்டுள்ளது என்பதையும்;
- (ii) தேசிய வளமொன்றாக உள்ள அத்தொழிற்சாலை பயன்படுத்தப்படாது கைவிடப்பட்டுள்ளதனால் தேசிய பொருளாதாரத்துக்கு பெரும் நட்டம் ஏற்படுகின்றது என்பதையும்;

அவர் அறிவாரா?

- (ஆ) (i) மேற்படி தேயிலைத் தொழிற்சாலையை நிர்மாணிப்பதற்காக செலவான மொத்தத் தொகை எவ்வளவு என்பதையும்;
- (ii) அது பயன்படுத்தப்படாது கைவிடப்பட்டுள்ளமைக்கான காரணங்கள் யாவை என்பதையும்;
- (iii) தேயிலைத் தொழிற்சாலையின் உற்பத்தி நடவடிக்கைகளை துரிதமாக ஆரம்பித்து பிரதேசத்திலுள்ள தேயிலைப் பயிர்ச் செய்கையாளர்களின் தேயிலைக் கொழுந்துகளை கொள்வனவு செய்வதற்கான முறைமையியல் ஒன்று வகுக்கப்படுமா என்பதையும்;
- (iv) உற்பத்தி நடவடிக்கைகள் ஆரம்பிக்கப்படுமாயின், அதற்கு எடுக்கும் காலம் எவ்வளவு என்பதையும்

அவர் இச்சபைக்கு அறிவிப்பாரா?

- (இ) இன்றேல், ஏன்?

1683/'11

3.

கௌரவ எரிக் பிரசன்ன வீரவர்தன,— சிவில் விமான சேவைகள் அமைச்சரைக் கேட்பதற்கு,—(3)

- (அ) (i) 2006ஆம் ஆண்டு தொடக்கம் இற்றைவரையான காலப்பகுதியில் சிவில் விமான சேவைகள் துறையில் நடைமுறைப்படுத்தப்பட்ட அபிவிருத்திக் கருத்திட்டங்கள் யாவை என்பதையும்;
- (ii) இக்கருத்திட்டங்களினூடாக மக்களுக்குக் கிடைத்துள்ள நன்மைகள் யாவை என்பதையும்;
- (iii) எதிர்காலத்தில் சிவில் விமான சேவைகள் துறையில் நடைமுறைப்படுத்த எதிர்பார்த்துள்ள அபிவிருத்திக் கருத்திட்டங்கள் யாவை என்பதையும்;
- (iv) அவற்றிலிருந்து எதிர்பார்க்கப்படுகின்ற நன்மைகள் யாவை என்பதையும்

அவர் இச்சபையில் அறிவிப்பாரா?

- (ஆ) இன்றேல், ஏன்?

1728/ '11

4.

கௌரவ அநுர திசாநாயக்க,— கடற்றொழில், நீரக வள மூலங்கள் அபிவிருத்தி அமைச்சரைக்கேட்பதற்கு,— (2)

- (அ) (i) திக்ஓவிட்ட மீன்பிடித் துறமுகம் நிர்மாணிக்கப்பட்டமையால் வீடுகளை இழந்தோரின் எண்ணிக்கை யாது;
- (ii) இவர்களுக்கு நட்டஈடுத் தொகை வழங்கப்பட்டதா;
- (iii) அவ்வாறாயின் ஒவ்வொருவருக்கும் வழங்கப்பட்ட நட்டஈடுத் தொகை வெவ்வேறாக எவ்வளவு என்பதை அவர் இச்சபைக்கு அறிவிப்பாரா?

- (ஆ) (i) இம்மீன்பிடித் துறைமுகத்தை நிர்மாணிக்கின்றபோது வீடுகளை இழந்தோருக்கு வீடுகள் அமைத்துக் கொடுக்கப்பட்டுள்ளதா;
- (ii) அவ்வாறாயின் இவ்வீடுகளை நிர்மாணித்த கம்பனி யாது;
- (iii) இக்கம்பனி தேர்ந்தெடுக்கப்பட்ட முறையியல் யாது;
- (iv) ஒவ்வொரு வீட்டினதும் பரப்பளவு மற்றும் நிர்மாணிப்பதற்கு செலவாகிய பணத் தொகை யாது;
- (v) அமைக்கப்பட்ட வீடுகள் வெடிப்புக்களுக்கும் மூழ்குதல்களுக்கும் உள்ளாகியுள்ளதா;
- (vi) அவ்வாறாயின் இந்நிலைமையை சீர்செய்ய மேற்கொள்ளப்படும் தீர்வுகள் யாவை என்பதை அவர் இச்சபைக்கு அறிவிப்பாரா?

(இ) இன்றேல், ஏன்?

1775/ '11

5.

கௌரவ அஜித் குமார,— சுகாதார அமைச்சரைக் கேட்பதற்கு,— (2)

- (அ) காலி மஹமோதர வைத்தியசாலையில்,
- (i) தொழிற்படு நிலையிலுள்ள வாட்டுகள் மற்றும் ஏனைய பிரிவுகள் யாவையென்பதையும்;
- (ii) சுனாமி பேரிழிவினால் ஏற்பட்ட சேதங்கள் யாவையென்பதையும்;
- (iii) நோயாளிகளுக்கு சிகிச்சை செய்வதற்குப் பொருத்தமான நிலைமை உள்ளதா என்பதையும்;
- (iv) தற்போதைய இடத்தை மாற்றுவதற்கு தீர்மானித்திருப்பின் இதற்கமைவாக மேற்கொள்ளப்பட்டுள்ள மாற்று நடவடிக்கைகள் யாவையென்பதையும் அவர் குறிப்பிடுவாரா?
- (ஆ) (i) கராபிட்டிய வைத்தியசாலைக்கு அண்மையில் மகப்பேற்று மற்றும் சிறுவர்களுக்கான வைத்தியசாலையொன்றை நிர்மாணித்தல் ஆரம்பிக்கப்பட்டிருப்பின் அது எப்போது ஆரம்பிக்கப்பட்டது என்பதையும், அதற்கான மதிப்பீட்டுத் தொகை எவ்வளவென்பதையும், தற்போதைய முன்னேற்றம் யாதென்பதையும்;
- (ii) வைத்தியசாலை திட்டமிடலின் பிரகாரம் அதில் அடங்கியுள்ள பிரிவுகள் பற்றிய விபரம் யாதென்பதையும் அவர் குறிப்பிடுவாரா?

(இ) மேற்படி வைத்தியசாலையை நிர்மாணிப்பதற்கு,

- (i) பணம் வழங்கிய அல்லது வழங்குவதற்கு எதிர்பார்க்கின்ற நபர்கள் அல்லது நிறுவனங்கள் யாதென்பதையும்;
- (ii) தற்போது வழங்கப்பட்டுள்ள பணத்தொகை யாதென்பதையும்;
- (iii) பணம் செலவழிக்கப்பட்டுள்ள விதம் யாதென்பதையும்;
- (iv) செலவழிக்கப்படாது எஞ்சியுள்ள பணத்தொகை மற்றும், அப்பணத்தொகை செலவழிக்கப்பட்ட கருமங்கள் யாதென்பதையும்;
- (v) தற்போது அரசு நிதி ஏற்பாடுகள் ஒதுக்கப்பட்டிருப்பின் அப்பணத்தொகை யாதென்பதையும்

அவர் குறிப்பிடுவாரா?

- (ஈ) (i) மேற்படி வைத்தியசாலையை நிர்மாணிக்கின்றபோது நிதி மோசடிகள் அல்லது ஊழல்கள் இடம்பெற்றுள்ளதா என்பதையும்;
- (ii) ஆமெனில், இது தொடர்பாக விசாரணை நடாத்தி உரிய நடவடிக்கைகளை எடுப்பாரா என்பதையும்

அவர் குறிப்பிடுவாரா?

(உ) இன்றேல், ஏன்?

1909/ '11

6.

கௌரவ ரஞ்ஜன் ராமநாயக்க,— வெளிநாட்டு வேலைவாய்ப்பு ஊக்குவிப்பு, நலனோம்புகை அமைச்சரைக் கேட்பதற்கு,— (3)

- (அ) (i) வெளிநாட்டுத் தொழில்வாய்ப்புகளுக்காக மத்திய கிழக்கு நாடுகளுக்குச் செல்கின்ற பெரும்பாலான ஊழியர்களுக்கு அந்நாடுகளில் அமுலில் உள்ள ஷரிஆ சட்டம் மற்றும் ஏனைய சட்டங்கள் தொடர்பான அறிவு இல்லை என்பதையும்;
- (ii) இதன் காரணமாக, வெளிநாட்டுத் தொழில்களில் ஈடுபடும்போது இவர்களுக்கு பல்வேறு சிக்கல்களுக்கு முகம்கொடுக்க நேரிட்டுள்ளதென்பதையும்

அவர் அறிவாரா?

- (ஆ) (i) மத்திய கிழக்கு நாடுகளின் சட்டங்கள் தொடர்பில் அறிவின்மை காரணமாக அந்நாடுகளின் சட்டங்களின் கீழ் குற்றவாளியாக்கப்படுகின்ற இலங்கை ஊழியர்களுக்கு சட்ட உதவி வழங்கும் வேலைத்திட்டமொன்று உள்ளதா என்பதையும்;
- (ii) இன்றேல், அவ்வாறான வேலைத்திட்டமொன்றை அறிமுகப்படுத்தி மேற்படி ஊழியர்கள் எதிர்நோக்குகின்ற சிக்கல்களைத் தவிர்ப்பதற்கு நடவடிக்கை எடுப்பாரா என்பதையும்;
- (iii) அவ்வாறாயின், அத்தகைய வேலைத்திட்டத்தை அறிமுகப்படுத்துகின்ற திகதி யாது என்பதையும்

அவர் குறிப்பிடுவாரா?

(இ) இன்றேல், ஏன்?

1916/ '11

7.

கௌரவ அஜித் பி.பெரேரா,— கல்வி அமைச்சரைக் கேட்பதற்கு,— (2)

- (அ) மில்லனிய பிரதேச செயலாளர் பிரிவிலுள்ள பாடசாலைகளில் “இரண்டாம் நிலை பாடசாலைகள் 1000” கருத்திட்டத்திற்காக தெரிவு செய்யப்பட்டுள்ள பாடசாலைகள் யாவை என்பதை அவர் குறிப்பிடுவாரா?
- (ஆ) க/ தொம்பகொட சீலரதன மகா வித்தியாலயம் “இரண்டாம் நிலை பாடசாலைகள் 1000” கருத்திட்டத்திற்காகத் தெரிவு செய்யப்படுவதற்கு தகுதியானதென்பதை அவர் ஏற்றுக்கொள்வாரா?
- (இ) ஆமெனில் அப் பாடசாலையை குறிப்பிட்ட கருத்திட்டத்தில் சேர்த்துக்கொள்வதற்கு நடவடிக்கை எடுப்பாரா என்பதை அவர் குறிப்பிடுவாரா?
- (ஈ) இன்றேல், ஏன்?

1927/ '11

8.

கௌரவ தயாசிறி ஜயசேகர,— போக்குவரத்து அமைச்சரைக் கேட்பதற்கு,— (1)

- (அ) (i) அளுத்தம முதல் காலி வரையிலான புகையிரத வீதியை திருத்தும் நடவடிக்கை ஒப்படைக்கப்பட்டுள்ள நிறுவனத்தின் பெயர் யாது;
- (ii) மேற்படி நிறுவனம் எந்த நாட்டிற்கு சொந்தமானது;
- (iii) மேற்படி திருத்த வேலைகளுக்காக ஒதுக்கப்பட்டுள்ள மதிப்பீட்டுத் தொகை எவ்வளவு;
- (iv) மேற்படி புகையிரத வீதியின் அபிவிருத்திப் பணிகள் பூர்த்தி செய்யப்படும் திகதி யாது;
- (v) மேற்படி புகையிரத வீதியின் அபிவிருத்திப் பணிகள் பூர்த்தி செய்யப்படுகின்ற போது செலவாகுமென எதிர்பார்க்கப்படும் பணத்தொகை எவ்வளவு என்பதை அவர் இச்சபைக்கு அறிவிப்பாரா?
- (ஆ) (i) அளுத்தம முதல் காலி வரையிலான புகையிரத வீதியின் திருத்தப் பணிகளுக்கான ஒப்பந்தத்தை வழங்குகின்றபோது கேள்விப்பத்திரம் கோரப்பட்டதா என்பதையும்;
- (ii) ஆமெனில், அதற்கு கிடைத்த கேள்விப்பத்திரங்களின் எண்ணிக்கை யாதென்பதையும்;
- (iii) கேள்விப்பத்திரங்களை சமர்ப்பித்தவர்களின் பெயர்கள் மற்றும் முகவரிகள் யாவையென்பதையும் அவர் குறிப்பிடுவாரா?
- (இ) இன்றேல், ஏன்?

1643/ '11

9.

கௌரவ புத்திக பத்திரண,— கல்வி அமைச்சரைக் கேட்பதற்கு,— (1)

- (அ) (i) புத்தளம் மாவட்டத்தில் அமைந்துள்ள பதுராவளை அரசாங்கப் பாடசாலை மூடப்பட்டுள்ளது என்பதையும்;
- (ii) தற்போது, மேற்படி பாடசாலைக்குரிய பல இலட்சம் ரூபாய் பெறுமதிவாய்ந்த கட்டிடங்கள் சிதைவடைந்து வருகின்றன என்பதையும்;
- (iii) பிரதேசத்தின் சிறுவர் சிறுமியர்களுக்காக, மீண்டும் இப்பாடசாலையை திறந்து வைக்குமாறு அப்பிரதேச மக்கள் கோரிக்கை விடுக்கிறார்கள் என்பதையும்; அவர் அறிவாரா?
- (ஆ) (i) மேற்படி பாடசாலையை மீண்டும் திறப்பதற்கு நடவடிக்கை எடுப்பாரா;
- (ii) ஆமெனில், அதற்காக எடுக்கும் காலம் யாது என்பதை அவர் குறிப்பிடுவாரா?

- (இ) (i) மேற்படி பாடசாலையை திறக்காவிடின், வேறு பயனுள்ள பொருளாதார நடவடிக்கைக்குப் பயன்படுத்துவதற்காக நடவடிக்கை எடுப்பாரா என்பதையும்;
 (ii) அவ்வாறாயின், அதற்காக எடுக்கும் காலம் யாது என்பதையும்;
 (iii) மேற்படி பாடசாலையைப் பயன்படுத்துவதற்கு எதிர்பார்க்கப்படும் பொருளாதார நடவடிக்கை யாது என்பதையும்;
 அவர் இச்சபையில் குறிப்பிடுவாரா?
 (ஈ) இன்றேல், ஏன்?

1687/'11

10.

கௌரவ எரிக் பிரசன்ன வீரவர்தன,— பெருந்தோட்டக் கைத்தொழில் அமைச்சரைக் கேட்பதற்கு,— (3)

- (அ) (i) 2006 ஆம் ஆண்டு தொடக்கம் இற்றைவரையான காலப்பகுதியில் பெருந்தோட்டத் துறையில் நடைமுறைப்படுத்தப்பட்ட அபிவிருத்திக் கருத்திட்டங்கள் யாவை என்பதையும்;
 (ii) இக்கருத்திட்டங்களினூடாக மக்களுக்குக் கிடைத்துள்ள நன்மைகள் யாவை என்பதையும்;
 (iii) எதிர்காலத்தில் பெருந்தோட்டத் துறையில் நடைமுறைப்படுத்த எதிர்பார்த்துள்ள அபிவிருத்திக் கருத்திட்டங்கள் யாவை என்பதையும்;
 (iv) அவற்றிலிருந்து எதிர்பார்க்கப்படுகின்ற நன்மைகள் யாவை என்பதையும்;
 அவர் இச்சபையில் அறிவிப்பாரா?
 (ஆ) இன்றேல், ஏன்?

1711/'11

11.

கௌரவ ரவி கருணாநாயக்க,— சிவில் விமான சேவைகள் அமைச்சரைக் கேட்பதற்கு,— (1)

- (அ) (i) இலங்கையிலுள்ள விமானநிலையங்களின் எண்ணிக்கையையும்;
 (ii) இலங்கை விமான சேவைகள் சட்டத்தின் பிரகாரம் தற்பொழுது இலங்கையில் பதிவு செய்யப்பட்டுள்ள வானூர்திகளின் எண்ணிக்கையையும்;
 (iii) பதிவு செய்யப்பட்ட ஒவ்வொரு வானூர்தியின் உற்பத்தி செய்யப்பட்ட ஆண்டையும்
 அவர் இச்சபைக்குத் தெரிவிப்பாரா?
 (ஆ) 2006 இலிருந்து 2011 வரை பதிவு செய்யப்பட்ட விமானச் சேவை மூலம் அரசாங்கம் சம்பாதித்த வருமானம் எவ்வளவு என்பதை அவர் இச்சபைக்குத் தெரிவிப்பாரா?
 (இ) 2006 இலிருந்து 2011 வரை,
 (i) இலங்கையிலுள்ள விமான நிலையங்கள் ஊடாக உள்ளே, வெளியே சென்ற பயணிகளின் எண்ணிக்கையையும்;
 (iii) இவ்விமான நிலையங்கள் வழியாக கொண்டுசெல்லப்பட்ட சரக்குகளின் அளவையும்
 அவர் கூறுவாரா?
 (ஈ) 2006 இலிருந்து 2011 வரை விமான நிலையங்கள் மூலம் அரசாங்கம் சம்பாதித்த வருமானம் எவ்வளவு என்பதை அவர் கூறுவாரா?
 (உ) இன்றேல், ஏன்?

1928/ '11

12.

கௌரவ தயாசிறி ஜயசேகர,— துறைமுகங்கள், நெடுஞ்சாலைகள் அமைச்சரைக் கேட்பதற்கு,— (1)

- (அ) (i) 2006 முதல் இற்றைவரை மகநெகும் இயந்திரோபகரண நிறுவனத்தின் தவிசாளர் பதவியில் பணியாற்றியவர்களின் பெயர்கள் யாவை;
- (ii) மேற்படி ஒவ்வொரு தவிசாளரினதும் சேவைக்காலம், அவர்கள் பெற்ற சம்பளம் மற்றும் ஏனைய கொடுப்பனவுகள் தனித்தனியாக யாவை என்பதை அவர் இச்சபைக்கு அறிவிப்பாரா?
- (ஆ) (i) மகநெகும் இயந்திரோபகரண நிறுவனத்தில் 2005 ஆம் ஆண்டில் இருந்து இற்றைவரை சேவையாற்றிய நிரந்தர ஊழியர்களின் எண்ணிக்கை யாது;
- (ii) அந்நிறுவனத்தில் இருந்து நீக்கப்பட்ட நிரந்தர ஊழியர்களின் எண்ணிக்கை யாது;
- (iii) நீக்கப்பட்ட நிரந்தர ஊழியர்களின் பெயர்கள், முகவரிகள் மற்றும் பதவிகள் யாவை;
- (iv) அவ்ஊழியர்கள் நீக்கப்பட்டமைக்கான காரணங்கள் யாவை என்பதை அவர் குறிப்பிடுவாரா?
- (இ) (i) 2006 ஆம் ஆண்டில் இருந்து இற்றைவரை மேற்படி நிறுவனத்தில் சேவையாற்றிய அமய ஊழியர்களின் எண்ணிக்கை யாது;
- (ii) இவர்களில் சேவை நிரந்தரமாக்கப்பட்ட ஊழியர்களின் எண்ணிக்கை மற்றும் நீக்கப்பட்ட ஊழியர்களின் எண்ணிக்கை தனித்தனியாக எவ்வளவு என்பதை அவர் இச்சபைக்கு அறிவிப்பாரா?
- (ஈ) இன்றேல், ஏன்?

1644/ '11

13.

கௌரவ புத்திக பத்திரண,— கல்வி அமைச்சரைக் கேட்பதற்கு,— (1)

- (அ) (i) களுத்துறை மாவட்டத்தில் அமைந்துள்ள நாகொட கனிஷ்ட வித்தியாலயம் மூடப்பட்டு ஆறு வருடங்கள் கடந்துள்ளதென்பதையும்;
- (ii) தற்சமயம், மேற்படி பாடசாலைக்குரிய கட்டிடங்கள் பற்றைக்காடுகள் வளர்ந்து, சிதைவடைந்து வருவதென்பதையும்;
- (iii) நகரில் காணப்படும் பிரபல பாடசாலைகளின் இடநெருக்கடியை குறைப்பதற்காக மேற்படி பாடசாலையை மீண்டும் திறக்குமாறு இப்பிரதேச மக்கள் கோரிக்கை விடுக்கின்றனரென்பதையும் அவர் அறிவாரா?
- (ஆ) (i) மேற்படி பாடசாலையை மீண்டும் திறப்பதாயின், இதற்கு எவ்வளவு காலம் எடுக்கும் என்பதையும்;
- (ii) இன்றேல், இப்பாடசாலையின் வளங்களை வேறேதேனும் பயனுறுதியான பொருளாதார நோக்கத்திற்காக உபயோகிப்பதற்கு திட்டமிடப்பட்டுள்ளதா என்பதையும்;
- (iii) ஆமெனின், மேற்படி பொருளாதார நடவடிக்கை யாதென்பதையும்;
- (iv) மேற்படி பொருளாதார நடவடிக்கையை ஆரம்பிப்பதற்கு எடுக்கும் காலவரையறை யாதென்பதையும் அவர் இச்சபைக்கு அறிவிப்பாரா?
- (இ) இன்றேல், ஏன்?

1712/ '11

14.

கௌரவ ரவி கருணாநாயக்க,—பொருளாதார அபிவிருத்தி அமைச்சரைக் கேட்பதற்கு,—(1)

- (அ) (i) 2009 இலிருந்து இற்றைவரைக்கும் உரிய கேள்விப்பத்திரம் கோரல் செயன்முறைகள் இல்லாமல், வேறுபட்ட பயன்படுத்துனர்களுக்கு கொடுக்கப்பட்டுள்ள 50 பேர்ச்சை விட விசாலமான காணிகளை வருடாந்த அடிப்படையிலும்;
- (ii) பயன்படுத்துனர்களுக்கு அக்காணிகளை இவ்வாறு கொடுத்தமைக்கான காரணங்களையும்;
- (iii) அ(i) இன் பிரகாரம் கொடுக்கப்பட்ட அக்காணியின் பயன்பாட்டின் மூலம் உருவாக்கப்பட்ட வேலைவாய்ப்புக்களின் எண்ணிக்கையையும்;
- (iv) கொடுக்கப்பட்ட அக்காணிகளின் பயன்பாட்டின் மூலம் நாட்டுக்குக் கிடைத்த நன்மைகளையும்;
- (v) மேற்படி காணிகளைக் கொடுக்கும் செயன்முறையில் விலக்களிக்கப்பட்ட வரியின் மொத்த தொகையையும்;
- (vi) இக்காணிகளின் கொடுக்கல் வாங்கல்கள் தொடர்பாக கேள்விப்பத்திரம் கோரல் நடைமுறைகள் ஏன் பின்பற்றப்படவில்லை என்பதையும்
- அவர் இச்சபைக்குத் தெரிவிப்பாரா?

(ஆ) இன்றேல், ஏன்?

1930/ '11

15.

கௌரவ தயாசிறி ஜயசேகர,— துறைமுகங்கள், நெடுஞ்சாலைகள் அமைச்சரைக் கேட்பதற்கு,—(1)

- (அ) (i) மகநெரும இயந்திரோபகரண கம்பனி தாபிக்கப்பட்ட திகதி யாதென்பதையும்;
- (ii) அக்கம்பனியின் பங்குரிமையாளர்கள் யாவர் என்பதையும்
- (iii) ஒவ்வொரு பங்குரிமையாளரும் கொண்டுள்ள பங்குகளின் எண்ணிக்கை யாது என்பதையும்
- அவர்குறிப்பிடுவாரா?

(ஆ) (i) மகநெரும இயந்திரோபகரண கம்பனி ஆரம்பிக்கப்படுகையில் வீதி அபிவிருத்தி அதிகார சபையிலிருந்து அல்லது அப்போது அதனால் நிருவகிக்கப்பட்ட கம்பனியிலிருந்து மற்றும் அது சார்ந்த கம்பனிகளிலிருந்து இயந்திர உபகரணங்களோ அல்லது பிற மூலதனங்களோ பெறப்பட்டுள்ளதா என்பதையும்;

(ii) ஆமெனில், பெறப்பட்டவை யாவை என்பதையும்

அவர் இச்சபைக்கு அறிவிப்பாரா?

(இ) இன்றேல், ஏன்?

பொது அலுவல்கள் ஆரம்பத்தின் போது

பிரேரணை முன்னறிவித்தல்கள்

1.

பாராளுமன்றச் சபை முதல்வர்,— பாராளுமன்ற அலுவல்கள்,— ஒழுங்குப் பத்திரத்தில் காணப்படும் பொது அலுவல்களில் 1ஆம் இலக்க பிரேரணை மீதான நடவடிக்கைகள் இன்றைய அமர்வில் 23 ஆம் இலக்க நிலையியற் கட்டளையின் ஏற்பாடுகளிலிருந்து விலக்குப்பெறுமாக.

2.

பாராளுமன்றச் சபை முதல்வர்,— பாராளுமன்ற அமர்வு,— 7 ஆம் இலக்க நிலையியற் கட்டளையின் ஏற்பாடுகளினாலும் 2010.07.09 ஆம் திகதி பாராளுமன்றத்தினால் ஏற்றுக்கொள்ளப்பட்ட பிரேரணையினாலும் தடைபெறாமல் இன்றைய தினம் சபை அமர்வு நேரம் பி.ப. 1.00 மணி முதல் பி.ப. 7.00 மணிவரை இருக்குமாக. பி.ப. 3.30 மணிக்கு 7(5) ஆம் இலக்க நிலையியற் கட்டளை தொழிற்படுமாக

பிரேரணை முன்னறிவித்தல்களும் தினப்பணிகளும்

* 1.

பொருளாதார அபிவிருத்தி அமைச்சர்,— செயல்நுணுக்க அபிவிருத்தி கருத்திட்டங்கள் சட்டத்தின் கீழ் கட்டளை,— 2008 ஆம் ஆண்டின் 14 ஆம் இலக்க, செயல்நுணுக்க அபிவிருத்தி கருத்திட்டங்கள் சட்டத்தின் 3 ஆம் பிரிவின் (4) ஆம் உட்பிரிவின் கீழ் பொருளாதார அபிவிருத்தி அமைச்சரால் ஆக்கப்பட்டு, 2012 பெப்புருவரி மாதம் 28 ஆம் திகதிய 1747/4ஆம் இலக்க, அதி விசேட வர்த்தமானப் பத்திரிகையில் பிரசுரிக்கப்பட்டதும் 2012.05.08 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது.)

* 2.

வெளிநாட்டலுவல்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழான தீர்மானம் (இல.1),— இலங்கைச் சனநாயக சோசலிசக் குடியரசு அரசாங்கத்திற்கும் குவைட் நாட்டரசின் அரசாங்கத்திற்கும் இடையே முதலீட்டு ஊக்குவிப்பு மற்றும் இருவயினொத்த முதலீட்டுப் பாதுகாப்பு ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கட்டியமைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 நவம்பர் மாதம் 05 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாகவுள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 3.

வெளிநாட்டிலுள்ளவர்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழான தீர்மானம் (இல.2),— முதலீட்டு ஊக்குவிப்பு மற்றும் பாதுகாப்பு என்பவற்றுக்கான இலங்கைச் சனநாயக சோசலிசக் குடியரசு அரசாங்கம் மற்றும் வியட்நாம் சோசலிச குடியரசு அரசாங்கம் ஆகியவற்றுக்கிடையேயான ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கட்டியமைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 ஒற்றோபர் மாதம் 22 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப் பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாக உள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 4.

உள்ளூர் அதிகாரசபைகள் (விசேட ஏற்பாடுகள்) சட்டமூலம் — குழு

* 5.

உள்ளூர் அதிகாரசபைகள் தேர்தல்கள் (திருத்தச்) சட்டமூலம் — குழு

* 6.

காணி, காணி அபிவிருத்தி அமைச்சர்,— உரித்துப் பதிவுச் சட்டத்தின் கீழ் ஒழுங்கு விதிகள்,— 1998 ஆம் ஆண்டின் 21 ஆம் இலக்க, உரித்துப் பதிவுச் சட்டத்தின் 60 ஆம் 62 ஆம் பிரிவுகளுடன் சேர்த்து வாசிக்கப்படும் அச்சட்டத்தின் 67 ஆம் பிரிவின் கீழ் காணி, காணி அபிவிருத்தி அமைச்சரினால் ஆக்கப்பட்டு 2009 ஓகத்து மாதம் 24 ஆம் திகதிய 1616/23 ஆம் இலக்க, அதிவிசேட வர்த்தமானியில் வெளியிடப்பட்டதும் 2010.05.06 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமா.

(அமைச்சரவையின் அங்கீகாரம் பெறப்பட்டுள்ளது.)

* 7.

பிரதம அமைச்சரும் பௌத்த சாசன, மத அலுவல்கள் அமைச்சரும்,— மதுவரிக் கட்டளைச்சட்டத்தின் கீழ் கட்டளை,— (52 ஆம் அத்தியாயமான) மதுவரிக் கட்டளைச் சட்டத்தின் 25 ஆம் பிரிவின் கீழ் நிதி, திட்டமிடல் அமைச்சரினால் சுற்றுலா அபிவிருத்தி அதிகார சபையில் அனுமதி பெற்ற ஹோட்டல்களுக்குள் மதுபானம் பரிமாறுவது தொடர்பில் விதிக்கப்பட்டு, 2011, சனவரி மாதம் 21 ஆம் திகதிய 1689/20 ஆம் இலக்க, அதிவிசேட வர்த்தமானியில் பிரசுரிக்கப்பட்டதும் 2011.02.10ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமா.

(மதுவரி அறிவித்தல் இலக்கம் 935.)

(அமைச்சரவையின் அங்கீகாரம் பெறப்பட்டுள்ளது.)

* 8.

குற்றவியல் நடவடிக்கைமுறைச் சட்டக்கோவை (விசேட ஏற்பாடுகள்) சட்டத்தின் கீழ் கட்டளை,— விவாதம் ஒத்திவைக்கப்பட்ட விடயம் (செப்டெம்பர் 08, 2011),— “2007 ஆம் ஆண்டின் 42 ஆம் இலக்க குற்றவியல் நடவடிக்கைமுறைச் சட்டக்கோவை (விசேட ஏற்பாடுகள்) சட்டத்தின் 7 ஆம் பிரிவின் (2) ஆம் உட்பிரிவின் கீழ் நீதி அமைச்சரால் ஆக்கப்பட்டு 2011 மே 30 ஆம் திகதிய 1708/5 ஆம் இலக்க அதிவிசேட வர்த்தமானப் பத்திரிகையில் வெளியிடப்பட்டதும், 2011.08.23 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக” எனப் பிரேரணை கொண்டுவரப்பட்டு எடுத்தியம்பப்பெற்றது.

* 9.

கமநல சேவைகள், வனசீவராசிகள் அமைச்சர்,— தாவர விலங்கினப் பாதுகாப்புக் கட்டளைச்சட்டத்தின் கீழ் கட்டளை,— (469 ஆம் அத்தியாயமான) தாவர விலங்கினப் பாதுகாப்புக் கட்டளைச் சட்டத்தின் 2 ஆம் பிரிவின் (1) ஆம் உட்பிரிவின் கீழ் கமநல சேவைகள், வனசீவராசிகள் அமைச்சரால் ஆக்கப்பட்டு, 2011 திசம்பர் மாதம் 06 ஆந் திகதிய 1735/21 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2011.12.13 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

10.

ஸ்ரீ லங்கா மகளிர் சம்மேளனம் (கூட்டிணைத்தல்) சட்டமூலம் — பரிசீலனை.

11.

அரச ஊழியர் அபிவிருத்தி நிதிக் கூட்டுத்தாபனம் (கூட்டிணைத்தல்) சட்டமூலம் — பரிசீலனை.

* அரசாங்க அலுவல்களைக் குறிக்கின்றது.